



क्या आपने कभी हाथी को ऊंची शाखा तक पहुंचते या पानी पीते देखा है। हाथी अपनी सूंड का आकार धीरे-धीरे बढ़ाकर लक्ष्य तक पहुंचता है। लेकिन यह विशालकाय जानवर इस गतिविधि में केवल अपनी मसल्स का ही इस्तेमाल नहीं करता। एक नए शोध से पता चला है कि सूंड के ऊपर जो त्वचा होती है उसमें इस स्ट्रिंग का रहस्य निहित है। जॉर्जिया इंस्टीट्यूट ऑफ टैक्नॉलजी के शोधकर्ताओं ने जू एटलांटा के साथ मिलकर अध्ययन किया कि, किस प्रकार त्वचा और मांसपेशियां मिल जुलकर काम करती हैं, जिससे हाथी की सूंड बहुत ऊंचाई पर लगी पत्तियों तक पहुंच जाती है। शोधकर्ताओं का मत है कि, इस शोध की मदद से बेहतर रॉबोट डिजाइन करने में सहायता मिल सकती है। मुख्य शोधकर्ता रॉबर्ट शुल्ज़ ने कहा, "हाथी की सूंड में कई तरह की मसल्स होती हैं जो एक साथ काम करती हैं और सूंड की सुरीदार त्वचा के साथ भी तालमेल रखती हैं। सूंड में असल में अलग मांसपेशियों का संग्रह होता है जिससे सूंड स्ट्रेंच करती है मुड़ जाती व चीजें पकड़ती है और छोटी भी हो जाती है। इस सबमें सूंड की त्वचा की अहम भूमिका होती है जिसमें गहरी सुरियां होती हैं।" शोध के लिए वैज्ञानिकों ने दो अफ्रीकन सवाना हाथियों की वीडियो फिल्म बनाई, जो जू में सेब और चोंकर के क्यूब्स तक पहुंचने का प्रयास कर रहे थे। शोधकर्ताओं ने वीडियो में देखा कि स्ट्रिंग के समय सूंड कैसे काम करती है। शुल्ज़ ने कहा, हम उम्मीद कर रहे थे कि सूंड भी वैसे ही स्ट्रेंच करती है जैसे अन्य मस्कुलर अंग, जीभ और टैन्टेकल्स आदि करते हैं, लेकिन हमें एकदम अलग नज़ारा मिला। हाथी एकदम अलग तरह से स्ट्रेंच करते हैं ऊपर से लेकर नीचे तक सूंड एक साथ स्ट्रेंच करती है। सूंड का ऊपरी भाग निचले भाग की तुलना में ज्यादा फ्लैक्सिबल होता है और जब सूंड का दस प्रतिशत तक विस्तार हो जाता है तो पूरा साइड के भाग की तुलना में ज्यादा बढ़ने लगता है। हाथी पहले सूंड के सिरे की त्वचा को स्ट्रेंच करता है फिर उसके अगले भाग को, इस प्रकार सूंड बढ़ती है। शुल्ज़ कहते हैं कि, हाथी आलसी होते हैं पर असलियत यह है कि, वो अपनी ऊर्जा को वेस्ट नहीं करते। इसलिए "टेलेस्कोपिंग पोल" की तरह सूंड को स्ट्रेंच करते हैं। ये नतीजे जर्नल प्रोसीडिंग्स ऑफ नैशनल एकाडमी ऑफ साइंसेज में छपे हैं। शोध कहता है कि हाथी की एनाटमी और बायोमैकेनिक्स का अध्ययन करके वो सॉफ्ट रॉबोटिक्स के डिजाइन में मदद कर सकते हैं।

पश्चिमी देशों में एक सप्ताह बाद भी मोदी-पुतिन इन्टरव्यू की चर्चा जोरों पर है

मीडिया बार-बार इस इन्टरव्यू की क्लिप्स टी.वी. पर दिखा रहा है तथा अखबार प्रमुख स्थान दे रहे हैं

-अंजन राय-
-राष्ट्रदूत दिल्ली ब्यूरो-
नई दिल्ली, 20 सितम्बर। प्रधानमंत्री नरेन्द्र मोदी का रूस के राष्ट्रपति व्लादिमीर पुतिन के साथ का टेलीविजन साक्षात्कार कार्यक्रम प्रसारित होने के एक हफ्ते बाद भी पश्चिमी देशों के अन्तर्देशीय मीडिया में गुंज रहा है। सभी मीडिया घराने इन दोनों के बीच के चर्चा-विवाद की रिकॉर्डिंग क्लिप को बार-बार दिखा रहे हैं। कुछ तो मीडिया में मौजूद इन दोनों नेताओं की बाँधी लाइव-वेब का भी विश्लेषण कर रहे हैं। जहाँ रूस के नेता में एक महाशक्ति के पूर्व के दंभ का निश्चित रूप से अभाव है, वहीं मोदी को आत्म विश्वास से लबरेज बताया जा रहा है। रूस के राष्ट्रपति व्लादिमीर पुतिन की यूक्रेन नीति को लेकर किसी भी अन्य नेता ने इतनी कड़ी आलोचना नहीं की होगी। ऐसा लगा जैसे कि पुतिन के

- वो मीडिया हाउस, जो प्रायः भारत विरोधी सा रूस रखते हैं, भी इस भेद चाल में शामिल होकर, भारत व रूस इन्टरव्यू को भारी महत्त्व दे रहे हैं।
- रूस भी कुछ अचम्भित सा दिखा, मोदी की टिप्पणियों से। तथा पुतिन ने बड़ा संयम बरतते हुए, तटस्थ सिद्धांत की बात करते हुए विवाद को टाला।
- पर, क्या रूस मोदी की इस सार्वजनिक चुड़की को आसानी से भूल जायेगा या सही समय का इंतजार करके, अपनी नाराजगी व तिरस्कार का बदला लेगा?

अधीन का रूस युद्ध और भिड़न्त के एक प्राचीन युग में रह रहा है। मोदी के बयान ने रूस को विस्मित कर दिया है। इसके साथ ही मोदी का बयान चीन के राष्ट्रपति शी जिनपिंग पर करारा प्रहार भी है, जो हर तरफ आक्रामकता और विवाद की भाषा से काम ले रहे हैं। दक्षिणी हिंदू सरकार से लेकर ताईवान

और हिमालयी सीमा तक भी सभी तरफ विवाद को जन्म दे रहे हैं। महत्वपूर्ण यह है कि भारतीय पक्ष के हिसाब से बयान अधिक संयमित है क्योंकि रूस की दुर्गाति का समाधान करने के साथ ही कूटनीतिक अनिवार्यताएं भी रही। वास्तव में समरकंद कॉन्क्लेव में हालांकि मोदी

और शी एक ही मंच पर मौजूद थे, लेकिन बताया जाता है कि उन्होंने ना तो एक दूसरे का अभिवादन किया और ना ही हाथ मिलाए।

इस बयान के परिणामस्वरूप भारत को वो अटैन्शन मिल रहा है जो पहले मिलना चाहिए था। शी जिनपिंग और पुतिन, दोनों को अपेक्षाकृत निम्न स्तर पर तबज्जो मिली। पश्चिमी देशों के कुछ सर्वाधिक सशक्त मीडिया घराने जिनका रूस प्रायः भारत विरोधी रहा है, भी भेड़चाल में शामिल हैं और कवरज दे रहे हैं।

पश्चिमी कूटनीतिक संस्थाओं का जहाँ से उम्मीद नहीं थी वहाँ से इन्हें मजबूत समर्थन मिला है। भारत को रूस का मजबूत समर्थक माना जाता था खासकर दोनों देशों के बीच के लेन-देन को देखकर। लेकिन यह भी देखा होगा रूस के कूटनीतिक हलकों पर इसका (शेष अंतिम पृष्ठ पर)

यू.एन. जनरल असेम्बली

-जाल खंबाता-
-राष्ट्रदूत दिल्ली ब्यूरो-
नई दिल्ली, 20 सितम्बर। प्रधानमंत्री नरेन्द्र मोदी संयुक्त राष्ट्र महासभा के 77वें सत्र में भाग नहीं लेंगे। यह विश्व के नेताओं का सबसे बड़ा सम्मेलन है जो न्यूयॉर्क सिटी में 19

- कोरोना महामारी की वजह से तीन साल बाद हो रही यू.एन. जनरल असेम्बली में प्रधानमंत्री मोदी शामिल नहीं होंगे, उनकी जगह विदेश मंत्री एस. जयशंकर भारत का प्रतिनिधित्व करेंगे।

सितम्बर को शुरू हुआ है। इसकी बजाय उन्होंने विदेशी मामलात मंत्री एस. जयशंकर को भेजा है। कोरोना महामारी की वजह से तीन साल में पहली बार जनरल असेम्बली की मीटिंग हो रही है। इसमें काफी विवाद (शेष अंतिम पृष्ठ पर)

'हिजाब कुछ मासूम छात्राओं की अनायास उठी मांग नहीं है'

सॉलिसिटर जनरल तुषार मेहता ने सुप्रीम कोर्ट में कहा, हिजाब का मुद्दा गैर कानूनी संगठन पी.एफ.आई. की साजिश का नतीजा है

-जाल खंबाता-
-राष्ट्रदूत दिल्ली ब्यूरो-
नई दिल्ली, 20 सितम्बर। सॉलिसिटर जनरल (एस.जी.) तुषार मेहता ने सुप्रीम कोर्ट में कहा कि हिजाब विवाद एकाएक उठा विवाद नहीं है, बल्कि प्रतिबंधित संगठन पापुलर फ्रंट ऑफ इंडिया (पी.एफ.आई.) के एक बड़े षडयंत्र का हिस्सा है जिसने सोशल मीडिया पर "हिजाब पहनना शुरू करो" मुहिम शुरू की थी। तुषार मेहता इस केस में कर्नाटक सरकार की तरफ से पैरवी कर रहे हैं। जस्टिस हेमंत गुप्ता व सुशंशु धुलिया की बैंच कर्नाटक के शिक्षण संस्थानों में हिजाब पहनने पर लगे प्रतिबंध को चुनौती देने वाली याचिकाओं की सुनवाई कर रही है। तुषार मेहता ने दो बातों पर ध्यान

- सॉलिसिटर जनरल ने कर्नाटक सरकार की ओर से पैरवी करते हुए यह भी कहा कि, स्कूल/कॉलेज में युनिफॉर्म ही पहनने के बारे में पारित आदेश केवल हिजाब के लिये ही नहीं हैं, बल्कि सभी धर्मों के लिये हैं, जैसे, इसी आदेश के तहत भगवा शॉल पहन के स्कूल/कॉलेज आना भी वर्जित किया गया है।
- सॉलिसिटर जनरल ने यह भी कहा कि, कर्नाटक सरकार के आदेश में छात्र-छात्राओं को वह ड्रेस पहनना वर्जित किया है, जिससे शिक्षण संस्थाओं में इक्वालिटी, इन्टिग्रेटी व कानून व्यवस्था में व्यवधान उत्पन्न होता है।
- दूसरी तरफ से बहस करते हुए वरिष्ठ अधिवक्ता दुष्यन्त दवे ने कहा कि, हिजाब को प्रतिबंधित करके, कर्नाटक सरकार, मुसलमानों को अलग-थलग करने का प्रयास कर रही है। दवे ने यह भी कहा कि, हिजाब पहन कर मुस्लिम महिलाएं किसी की भावना को ठेस नहीं पहुंचा रहीं। दवे ने यह भी सवाल उठाया कि, "हिजाब पहनने से कैसे देश की अखण्डता व एकता को खतरा पहुंचता है।"

खींचा कि वर्ष 2021 से पहले कोई भी लड़की हिजाब नहीं पहन रही थी और

ना ही कभी यह सवाल उठा था। यह कहना गलत होगा कि सरकार ने सिर्फ

हिजाब बैन किया दूसरे समुदाय के लोगों को भी भगवा गमछा पहनने से रोका है।

मंगलवार की सुबह पायलट केरल रवाना हुए

बुधवार को गहलोट भी केरल पहुंचेंगे राहुल गांधी से मिलने

-रेणु मिश्र-
-राष्ट्रदूत दिल्ली ब्यूरो-
नई दिल्ली, 20 सितम्बर। अशोक गहलोट बहुत परेशान हैं। वे जिधर भी देखते हैं, उन्हें मुख्यमंत्री की कुर्सी ही दिखाई देती है, जिससे भावनात्मक रूप से, भौतिक रूप से, आध्यात्मिक रूप से और हां वित्तीय रूप से भी जुड़े हुए हैं। 'उदयपुर प्रस्ताव' कहता है- एक व्यक्ति-एक पद, लेकिन अशोक गहलोट यह दबाव बना रहे हैं कि वे कांग्रेस अध्यक्ष तो बन जाए लेकिन उनकी मुख्यमंत्री की कुर्सी बनी रहे और अगर उन्हें मुख्यमंत्री की कुर्सी छोड़नी भी पड़े तो वे मुख्यमंत्री की कुर्सी पर अपने किसी नजदीकी व्यक्ति को बैठे देखा चाहते हैं जिससे कि अप्रत्यक्ष रूप से उनका ही शासन चलता रहे। गहलोट ने वर्तमान राजनैतिक स्थिति पर चर्चा करने के लिये, आज रात 10 बजे कांग्रेस विधायक दल की मीटिंग बुलाई

26 को पर्चा भरेंगे गहलोट?

-जाल खंबाता-
-राष्ट्रदूत दिल्ली ब्यूरो-
नई दिल्ली, 20 सितम्बर। कांग्रेस में इसके नए अध्यक्ष के चुनाव की प्रक्रिया शुरू हो गई है। नामांकन पत्र भरने की प्रक्रिया शुरू होने से चार दिन पहले स्टेट रिटर्निंग अधिकारियों ने निर्वाचकों की सूची जारी की। गौरतलब है कि 24 से 30 सितम्बर तक नामांकन भरे जाएंगे।

- कांग्रेस के अध्यक्ष पद के लिए चुनाव प्रक्रिया शुरू हो गई है, निर्वाचकों की सूची जारी कर दी गई है तथा 24 से 30 सितम्बर तक नामांकन भरे जाएंगे, संकेत है कि अशोक गहलोट 26 सितम्बर तक पर्चा भर सकते हैं।

के लिए कम से कम दस निर्वाचकों के हस्ताक्षर चाहिए, इसलिए उन्हें निर्वाचकों की सूची की जरूरत होगी। निर्वाचकों की लिस्ट गोपनीय रखे जाने पर काफी खलबली मची हुई थी और मधुसूदन मिश्री ने 15 सितम्बर को कहा कि स्टेट रिटर्निंग अधिकारियों को लिस्ट दे दी गई है, जिसे वे 20 सितम्बर को जारी करेंगे। लिस्ट में 9000 (शेष अंतिम पृष्ठ पर)

- कांग्रेस के संगठन सचिव के.सी. वेणुगोपाल ने आज स्पष्ट किया कि, 30 सितम्बर तक राहुल गांधी दिल्ली नहीं आ रहे। जैसा कि विदित ही है, तीस सितम्बर को कांग्रेस अध्यक्ष पद पर चुनाव लड़ने के लिए पर्चा भरने की अंतिम तारीख है।
- मंगलवार को सुबह वेणुगोपाल को दिल्ली बुलाया गया था, सोनिया गांधी से मिलने के लिये तथा अध्यक्ष पद के चुनाव के बारे में पूरा मुद्दा समझने के लिये।
- मुलाकात के बाद वेणुगोपाल ने पुनः दोहराया कि, जो भी चुनाव लड़ना चाहते हैं, वे चुनाव लड़ने के लिये स्वतंत्र हैं तथा कोई भी अधिकृत (ऑफिशियल) उम्मीदवार नहीं होगा।
- ऐसा माना जा रहा है कि, गहलोट सोनिया गांधी से मिलेंगे तथा फिर राहुल गांधी से मिलने जायेंगे, राहुल गांधी को वे बताना चाहते हैं कि, राजस्थान के कांग्रेस पार्टी के विधायक राहुल को कांग्रेस अध्यक्ष बनाना चाहते हैं। शायद इसी मकसद से मु.मंत्री गहलोट ने मंगलवार की रात को दस बजे कांग्रेस के विधायकों की बैठक आहूत की है, अपने निवास पर।

है। सचिन पायलट आज सुबह राहुल गांधी की "भारत जोड़ो यात्रा" में शामिल होने के लिये केरल रवाना हो

गये हैं। अशोक गहलोट, किसी भी तरह पीछे न रहते हुए, कल केरल जा रहे हैं, जहाँ वे यात्रा में शामिल होंगे, राहुल गांधी से मिलेंगे तथा उन्हें बतायेंगे कि

मोहन भागवत का मुस्लिम बुद्धिजीवियों से लम्बा संवाद

पूर्व ले. गवर्नर नजीब जंग, पूर्व मुख्य चुनाव आयुक्त एस. वाय. कुरैशी, अलीगढ़ मुस्लिम युनिवर्सिटी के पूर्व उप कुलपति व आर. एल.डी. के राष्ट्रीय उपाध्यक्ष, शाहिद सिद्दीकी संवाद में शामिल हुए

-श्रीनन्द झा-
-राष्ट्रदूत दिल्ली ब्यूरो-
नई दिल्ली, 20 सितम्बर। आज आर.एस.एस. सरसंघचालक मोहन भागवत का मुस्लिम बुद्धिजीवियों के एक ग्रुप के साथ हुई मीटिंग गंभीर उत्सुकता तथा बहस का विषय बनी रही। यह मीटिंग इन्डियालान में स्थित आर.एस.एस. के दिल्ली मुख्यालय "केशव कुंज" में हुई। मीटिंग में शामिल लोग थे- दिल्ली के पूर्व उपराज्यपाल नजीब जंग, पूर्व सी.ई.सी.एस.वाई. कुरैशी, ए.एम.यू.के. पूर्व उपकुलपति जनरल जमीरुद्दीन शाह तथा आर.एल.डी. के राष्ट्रीय उपाध्यक्ष शाहिद सिद्दीकी। आर.एस.एस. और भाजपा इस दिशा में संयुक्त रूप से प्रयासरत हैं कि पूरे देश में अपनी मजबूत राजनैतिक जड़ें जमाने की रणनीति को आगे बढ़ाते हुए

- पिछले कुछ समय से संघ प्रमुख मुस्लिम समुदाय की तरफ मित्रता व सहयोग की बात आगे बढ़ा रहे हैं।

मुस्लिम मतदाताओं के "पसमन्दा" वर्ग को अपनी ओर आकर्षित किया जाये। एक वरिष्ठ पार्टी नेता ने कहा, "सबसे पहले हिन्दू" की रणनीति का राजनैतिक लाभ मिल चुका है, लेकिन भाजपा अखिल भारतीय स्तर पर कांग्रेस की वास्तविक स्थापना के रूप में स्वयं को तभी स्थापित कर सकती है, जब वह मुस्लिम सहित, विभिन्न अल्पसंख्यक समुदायों को अपने साथ ला सके। भागवत स्वयं समय-समय पर मुस्लिम समुदाय के समक्ष शांति एवं संधि प्रस्ताव प्रस्तुत करते रहे हैं। जब

हिन्दू ग्रुप वाराणसी की ज्ञानवापी मस्जिद में "शिवलिंग" की खोज का दावा कर रहे थे, तो भागवत ने टिप्पणी की थी: "प्रत्येक मस्जिद में किसी शिवलिंग की खोज क्यों?" पिछले वर्ष सितम्बर में, भागवत ने कहा था कि हिन्दुओं और मुस्लिमों के पूर्व एक ही थे तथा "हमारा अतीत हमारा एकता का आधार था।" इस वर्ष जून में, भागवत ने उस समय मुस्लिम सम्प्रदायों से जुड़े विवादों तथा मुकद्दमेबाजी पर ही तो टिप्पणी की थी, जब उन्होंने "आपसी सहमति के रास्ते" की जरूरत बताई थी। सितम्बर 2018 में, आर.एस.एस. सरसंघचालक ने कहा था कि "मुस्लिमों को शामिल किये बिना, हिन्दुत्व को हिन्दुत्व नहीं कहा जा सकता।" गत वर्ष सितम्बर में ही, आर.एस.एस. प्रमुख ने मुम्बई में मुस्लिम बुद्धिजीवियों के एक (शेष अंतिम पृष्ठ पर)

कोविड का अंत?

-जाल खंबाता-
-राष्ट्रदूत दिल्ली ब्यूरो-
नई दिल्ली, 20 सितम्बर। स्वास्थ्य मंत्रालय के आंकड़े दर्शाते हैं कि भारत में कोविड-19 बीमारी का खाल्ता होने के कगार पर है क्योंकि दैनिक इन्फेक्शन्स की संख्या मंगलवार को

- स्वास्थ्य मंत्रालय के आंकड़े तो यही दर्शा रहे हैं कि, भारत में कोविड-19 का खाल्ता हो रहा है, हर गुजरते दिन के साथ नए मरीजों की संख्या व एक्टिव केस के आंकड़े घट रहे हैं।

कम होकर 4 हजार 43 पर आ गई और एक्टिव केसेज भी कम होकर 47 हजार 379 रह गए, लेकिन पिछले 24 घंटों में इस बीमारी से देश में 15 मौतें हुई हैं। केरल में पिछले कुछ दिनों में इससे कुल छह मौतें हुईं, जबकि बीते 24 घंटों (शेष अंतिम पृष्ठ पर)

गौवंश बचाने की मांग को लेकर भाजपा का सड़क से लेकर सदन तक हल्ला बोल



भाजपा प्रदेशाध्यक्ष सतीश पुनिया ने कार्यकर्ताओं के साथ बैरिकेडिंग पर चढ़कर विधानसभा की ओर बढ़ने का प्रयास किया तो पुलिस ने उनके साथ धक्का-मुक्का की और बैरिकेडिंग से नीचे धकेल दिया, जिससे उनके पैर और जबड़े में चोट आई।

जयपुर। राजस्थान में लंपी स्कैन डिजीज से हो रही गायों की मौत, गोवंश की स्वास्थ्य सुरक्षा, वैक्सीनेशन, व्हाई एवं इलाज, बड़ी बिजली दर एवं बिजली कटौती, बेरोजगारी, बिगड़ी कानून व्यवस्था, किसान कर्जमाफी इत्यादि जनहित के मुद्दों को लेकर राजस्थान भाजपा प्रदेश अध्यक्ष डॉ. सतीश पुनिया के नेतृत्व व आह्वान पर जयपुर में भाजपा ने कांग्रेस सरकार के खिलाफ विशाल प्रदर्शन किया। डॉ. सतीश पुनिया के नेतृत्व में भाजपा प्रदेश कार्यपालक से लेकर विधानसभा की ओर भाजपा कार्यकर्ताओं ने कूच किया, जहां बाइस गोदाम सर्किल से पहले पुलिस ने उन्हें रोका दिया, इस दौरान पुलिस से तोखी झड़प में काफी कार्यकर्ताओं को चोट आई। वहीं पूर्व प्रदेशाध्यक्ष अरुण चतुर्वेदी के हाथ में व जितेंद्र गोठवाल के अंगुली में चोट आई।

सतीश पुनिया ने कार्यकर्ताओं के साथ बैरिकेडिंग पर चढ़कर विधानसभा की ओर बढ़ने का प्रयास किया तो पुलिस ने उनके साथ धक्का-मुक्का की और बैरिकेडिंग से नीचे धकेल दिया, जिससे उनके पैर और जबड़े में चोट आई। पुलिस के साथ झड़प में पूर्व प्रदेशाध्यक्ष अरुण चतुर्वेदी, प्रदेश मुख्य प्रवक्ता रामलाल शर्मा, प्रदेश मंत्री विशाल प्रदर्शन किया। डॉ. सतीश पुनिया के नेतृत्व में भाजपा प्रदेश कार्यपालक से लेकर विधानसभा की ओर भाजपा कार्यकर्ताओं ने कूच किया, जहां बाइस गोदाम सर्किल से पहले पुलिस ने उन्हें रोका दिया, इस दौरान पुलिस से तोखी झड़प में काफी कार्यकर्ताओं को चोट आई। वहीं पूर्व प्रदेशाध्यक्ष अरुण चतुर्वेदी के हाथ में व जितेंद्र गोठवाल के अंगुली में चोट आई।

- लम्पी बीमारी से जिन पशुपालकों के गौवंश की मौत हुई है, प्रत्येक पशुपालक को राज्य सरकार द्वारा 50 हजार रुपये का मुआवजा दिया जाए : डॉ. पुनियां
- 'अशोक गहलोत सरकार गायों के प्रति संवेदनहीन, लम्पी के उपचार के लिए ना तो कोई एक्शन प्लान बनाया है, ना कोई टास्क फोर्स का गठन किया है, इलाज, वैक्सीनेशन और दवाइयों की राज्य सरकार के स्तर पर कोई उचित व्यवस्था नहीं है, जिससे गायों तड़प-तड़प कर मर रही

हो जाएगा, जिससे 2023 में कांग्रेस देश और प्रदेश से हमेशा के लिए मुक्त हो जाएगी। पुनिया ने कहा कि राजस्थान की अशोक गहलोत सरकार गायों के प्रति संवेदनहीन है, लम्पी के उपचार के लिए इन्होंने ना तो कोई एक्शन प्लान बनाया है, ना कोई टास्क फोर्स का गठन किया है, इलाज, वैक्सीनेशन और दवाइयों की राज्य सरकार के स्तर पर कोई उचित व्यवस्था नहीं है, जिससे गायों तड़प-तड़प कर मर रही हैं।



प्रदर्शन के दौरान पूर्व भाजपा प्रदेशाध्यक्ष अरुण चतुर्वेदी के हाथ में भी चोट आई।

डॉ. पुनिया ने कहा कि लम्पी संक्रमण से गायों को बचाने का मुद्दा हम विपक्ष के नाते सड़क से लेकर सदन तक पुरजोर तरीके से उठा रहे हैं, विधानसभा में नेता प्रतिपक्ष गुलाबचंद कटारिया और उपनेता प्रतिपक्ष राजेन्द्र राठौड़ के नेतृत्व में भाजपा के हम सभी विधायक मुखरता के साथ लम्पी का मुद्दा उठा रहे हैं। राज्य सरकार से मांग है कि लम्पी बीमारी से जिन पशुपालकों के गौवंश की मौत हुई है, प्रत्येक पशुपालक को 50 हजार रुपये का मुआवजा दिया जाए, जनहित के इन मुद्दों को लेकर जयपुर में आंदोलन का आगाज हुआ है, आगामी दिनों में प्रदेश के अलग-अलग जिलों में इसी प्रकार के विरोध प्रदर्शन होंगे।

भाजपा के प्रदर्शन में राष्ट्रीय मंत्री अल्का गुर्जर, पूर्व प्रदेशाध्यक्ष अशोक परनामी, प्रदेश महामंत्री भजनलाल शर्मा, प्रदेश उपाध्यक्ष मुकेश दाधीच, प्रदेश मंत्री अशोक सैनी, श्रवण सिंह बागडी, विजेन्द्र पुनियां, महेंद्र जाटव, महेंद्र यादव, विधायक एवं पूर्व मंत्री वासुदेव देवनानी, विधायक संजय शर्मा, संसद वरिष्ठ नेता घनश्याम तिवारी, सुमेधानंद सरस्वती, भागीरथ चौधरी, नरेन्द्र खींचड, सुखवीर सिंह नानुरिया, रामचरण बोहरा, रंजीता कोली, मनोज राजोरिया, पूर्व मंत्री राजपाल शेखावत, किसान मोर्चा प्रदेशाध्यक्ष हरिसमरणवा, युवा प्रदेशाध्यक्ष हिमांशु शर्मा, ओबीसी मोर्चा प्रदेशाध्यक्ष ओमप्रकाश भड्डाना, एससी मोर्चा प्रदेशाध्यक्ष कैलाश मेघवाल, एसटी मोर्चा प्रदेशाध्यक्ष जितेंद्र मीणा, महिला मोर्चा प्रदेशाध्यक्ष अल्का मुंदड़ा, अपसंस्थक मोर्चा प्रदेशाध्यक्ष परम सादिक खान इत्यादि पदाधिकारी, संसद, विधायक और भारी संख्या में कार्यकर्ता मौजूद रहे।

'दोनों निगम आयुक्त कोर्ट में पेश हों'

जयपुर, (का.सं.)। राजस्थान हाईकोर्ट ने शहर में सफाई व्यवस्था को लेकर ग्रेटर और हेरिटेज नगर निगम के आयुक्तों को बुधवार को पेश होने के आदेश दिए हैं। अदालत ने दोनों अधिकारियों से पूछा है कि शहर में पुख्ता सफाई व्यवस्था के लिए क्या किया जा रहा है? हाईकोर्ट ने दोनों अधिकारियों से पूछा है कि शहर में पुख्ता सफाई व्यवस्था के लिए क्या किया जा रहा है?

सुनवाई के दौरान राज्य सरकार की ओर से कहा गया कि शहर में बेहतर सफाई व्यवस्था है। डोर टू डोर कचरा संग्रहण व्यवस्था चलाई जा रही है वहीं कचरा संग्रहण वाहनों की जीपीएस के जरिए ट्रैकिंग की जा रही है। बाजारों से रात और घरो से सुबह के समय कचरा एकत्रित किया जाता है। शहर के कचरा डिपो हटाए गए हैं और अब तीन हजार के बजाए करीब दो सौ कचरा डिपो ही रह गए हैं। वहीं न्यायमित्र विमल चौधरी ने कहा कि मामले में मुख्य सचिव की अध्यक्षता में कमेटी गठित की गई है। कमेटी आदेश देती है, लेकिन उनकी पालना नहीं की जाती। शहर की सफाई व्यवस्था सिर्फ कागजों में ही चल रही है। सुनवाई के दौरान अदालत ने न्यायमित्र से पूछा कि इंदौर में सफाई का पुख्ता इंतजाम किस तरह किया जाता है। इस पर न्यायमित्र ने कहा कि वहां सफाई पर सालाना सिर्फ तीन सौ करोड़ रुपये खर्च होता है। जबकि शहर में 17 सौ करोड़ रुपये खर्च किए जाते हैं, लेकिन अधिकतर कार्यालयों में दूसरे काम कर रहे हैं। ऐसे में कमेटी का अध्यक्ष होने के नाते मुख्य सचिव को बुलाना चाहिए। इस पर अदालत ने ग्रेटर और हेरिटेज नगर निगमों के आयुक्तों को 21 सितंबर को पेश होने के आदेश दिए हैं।

कांग्रेस विधायकों ने ही घेरा अपनी सरकार को

जयपुर, (वि.सं.)। विधानसभा में आग प्रश्नकाल के दौरान कांग्रेस विधायकों ने अपने ही मंत्रियों को घेरे दिया। सिराहोकी की अदालत की बिल्डिंग को बनाने में हो रही देरी पर संसदीय कार्यमंत्री शक्ति धारीवाल के जवाब पर तंज कसते हुए विधायक संयम लोढ़ा ने कहा कि अध्यक्ष महोदय, आपको तो पता ही है इन्होंने मुझे को घुमाने में तो पीएचडी करके भेजे हैं। विधायक हरीश मीणा ने नासिरदा चौकी को थाना बनाने की घोषणा के बावजूद अलग तक शुरू नहीं होने पर सवाल उठाए। हरीश मीणा ने पूछा कि मंत्रीजी नासिरदा थाना शुरू होगा या केवल कागजों में ही रहेगा। अभी वहां चौकी है, चौकी पर मुकदमे दर्ज नहीं होते। लोगों को मुकदमे करवाने के लिए 40-40 किलोमीटर चलकर जाना पड़ता है। इस पर मंत्री शक्ति धारीवाल ने कहा कि नासिरदा चौकी में स्टाफ लगाया गया है, थाने के लिए जमीन आवंटन का मसला सुलझते ही यह शुरू हो जाएगा। राजस्थान के राज्य पक्षी गोडावण की संस्था के मामले में बीजेपी विधायक नरपत सिंह राजवी के सवाल के जवाब में वन मंत्री हेमामाध चौधरी ने वाटर हॉल प्रणाली और वाइलड लाइफ इंस्टीट्यूट की गणना के गोडावण के अलग-अलग आंकड़े बताए। नेता प्रतिपक्ष गुलाबचंद कटारिया ने इस पर आपत्ति की तो विधानसभाध्यक्ष सीपी जोशी ने कहा कि ऐसी गणनाओं से कन्फ्यूजन होता है, इसे दूर करना चाहिए।

पालना रिपोर्ट पेश करने के आदेश दिये कोर्ट ने

जयपुर, (का.सं.)। राजस्थान हाईकोर्ट ने राज्य सरकार से चार सप्ताह में प्रदेश के मॉल कोचिंग सेंटर्स, मल्टीप्लेक्स और मल्टी स्टोरी बिल्डिंग में फायर सेफ्टी सिस्टम के संबंध में निर्देशों की पालना रिपोर्ट मांगी है। जस्टिस प्रकाश गुप्ता और जस्टिस अनूप डंड को खंडपीठ ने यह आदेश कुपालन रावत की जनहित याचिका पर सुनवाई करते हुए दिए। सुनवाई के दौरान महाधिवक्ता ने कहा कि जयपुर में बहुमंजिला इमारतों में आग बुझाने के लिए सार मीटर उंचा हाइड्रोलिक लेडर मंगवा लिया है और उसे नगर निगम को सुपुर्द किया जा चुका है। इस पर याचिकाकर्ता ने कहा कि आग केवल राजधानी में ही नहीं, बल्कि किसी भी शहर की इमारत में लग सकती है। राज्य सरकार ने अन्य शहरों के लिए कोई व्यवस्था नहीं की है और ना ही फायरमैन के लिए कोई प्रशिक्षण केंद्र खोला गया है। अदालत ने दोनों पक्षों की बहस सुनकर राज्य सरकार को मामले में दिए गए निर्देशों की पालना रिपोर्ट पेश करने में पूर्व में राज्य सरकार को प्रदर्शन के मॉल, मल्टीप्लेक्स, कोचिंग सेंटर्स व मल्टी स्टोरी बिल्डिंग में फायर सेफ्टी सिस्टम के हालातों की जानकारी व इसका सर्वे करने का निर्देश दिया था। न्यायमित्र विधायकों ने वर्ष 2018 में विद्याधर नगर के एक मकान में आग लगने से पांच लोगों की मौत का हवाला दिया।

क्षतिपूर्ति राशि नहीं देने पर जवाब मांगा

जयपुर, (का.सं.)। राजस्थान हाईकोर्ट ने कोविड के दौरान कोरोना संक्रमित होकर मरे पीएचडी के अधिशासी अधिकारियों के आश्रितों को राज्य सरकार की ओर से निर्धारित पचास लाख रुपये की क्षतिपूर्ति नहीं देने पर मुख्य सचिव, प्रमुख पीएचडी सचिव और झुंझुनू कलेक्टर सहित अन्य से जवाब मांगा है। जस्टिस इन्द्रजीत सिंह ने यह आदेश अनौता देवी की याचिका पर दिए। याचिका में अधिवक्ता तनवीर अहमद ने अदालत को बताया कि याचिकाकर्ता का पति जयचंद झुंझुनू में पीएचडी विभाग में अधिशासी अधिकारी के तौर पर तैनात था। ड्यूटी के दौरान वह कोरोना संक्रमित हो गया और बाद में इलाज के दौरान उसकी संक्रमण के चलते मौत हो गई। याचिका में कहा गया कि राज्य सरकार की ओर से आदेश जारी किए गए थे कि कोरोना संक्रमण से मरने वाले सरकारी कर्मचारी के आश्रितों को पचास लाख रुपये की क्षतिपूर्ति राशि अदा की जाएगी। इस पर याचिकाकर्ता की ओर से क्षतिपूर्ति के लिए आवेदन किया। जिसे विभाग ने यह कहते हुए खारिज कर दिया कि याचिकाकर्ता के पति की ड्यूटी कोविड रोकथाम के लिए नहीं लगी थी। ऐसे में उसे क्षतिपूर्ति राशि नहीं दी जा सकती।

राहुल गांधी के साथ सचिन पायलट कोच्चि पहुंच चुके हैं, अशोक गहलोत आज पहुंचेंगे

- मंगलवार को विधायक दल की बैठक अचानक बुलाया जाना और अशोक गहलोत के दौरों का कार्यक्रम तैयार होना इत्तेफाक नहीं है
- वैसे भी विधानसभा सत्र के दो दिन बीतने के बाद सत्र की रणनीति तैयार करने के लिए विधायक दल की बैठक के मायने नहीं होते

जयपुर, (का.प्र.)। मुख्यमंत्री अशोक गहलोत 21 सितंबर को दिल्ली जा रहे हैं और दिल्ली के बाद वे सीधे भारत जोड़ो यात्रा में जाएंगे। दिल्ली जाने का मकसद यह है कि उनकी कांग्रेस अध्यक्ष सोनिया गांधी से मुलाकात होनी है और भारत जोड़ो यात्रा में जाने का मकसद राहुल गांधी से बात करने का है। यहां महत्वपूर्ण यह भी है कि दो दिन पहले ही पूर्व उप मुख्यमंत्री सचिन पायलट भी भारत जोड़ो यात्रा में पहुंच चुके हैं और वह राहुल गांधी के साथ चल रहे हैं। ऐसे में निश्चित है कि जब अशोक गहलोत वहां पहुंचेंगे, तो राहुल गांधी के साथ सचिन पायलट और अशोक गहलोत दोनों होंगे। यानी कि कांग्रेस अध्यक्ष पद के चुनाव से पहले तीनों नेताओं का एक साथ होना सबसे महत्वपूर्ण कड़ी है।

इधर इससे पहले भारत के उपराष्ट्रपति जगदीप धनखड़ के विधानसभा में अभिनंदन के बाद मुख्यमंत्री अशोक गहलोत के निवास पर रात्रि भोज खाया गया। जिसमें कि पक्ष और विपक्ष के सभी नेता आमंत्रित थे, लेकिन इस आमंत्रण के बाद सबसे महत्वपूर्ण खबर यह हुई कि भोज के बाद में कांग्रेस दल की बैठक होगी है, जो कि पहले से निर्धारित नहीं थी। ऐसे में कांग्रेस में बदलाव की खबरों के बीच यह विधायक दल की बैठक होना बहुत महत्वपूर्ण खबर बन गई।


गांधी से शशि थरूर ने मुलाकात की थी और उन्होंने कहा था कि सोनिया गांधी ने स्पष्ट कहा है कि कांग्रेस अध्यक्ष पद का चुनाव निष्पक्ष होगा और कोई भी उस में चुनाव लड़ सकता है ऐसे में प्रदेश कांग्रेस कमेटी की बैठक या विधायक दल की बैठक में हाथ उठाकर राय जानने का कोई नतीजा नहीं रहने वाला है। विधायक दल की बैठक में विधानसभा सत्र की रणनीति पर भी चर्चा होगी। हालांकि यह बात इसलिए नहीं मानी जा सकती कि विधानसभा की रणनीति बनाने के लिए या तो विधानसभा सत्र शुरू होने के एक दिन पहले, या विधानसभा सत्र शुरू होने से ठीक पहले उसी दिन विधायक दल की बैठक होती है, लेकिन विधानसभा की 2 दिन की कार्यवाही के बाद विधायक दल की बैठक रणनीति बनाने के लिए है, इस पर यकीन करना संभव नहीं है। आमौर पर विधानसभा की बैठक से एक दिन पहले ही विधायक दल की बैठक करके रणनीति बनाई जाती है। इस आमतौर पर विधानसभा की बैठक से एक दिन पहले ही विधायक दल की बैठक करके रणनीति बनाई जाती है। इस बीच खबर यह है कि मुख्यमंत्री

और कांग्रेस के होने वाले संभावित राष्ट्रीय अध्यक्ष अशोक गहलोत बुधवार सुबह दिल्ली दौर पर जा रहे हैं। दिल्ली में गहलोत वरिष्ठ नेताओं से मुलाकात के बाद दिल्ली से गहलोत राहुल गांधी की भारत जोड़ो यात्रा में शामिल होने केरल जा सकते हैं। दोहरा इसलिए महत्वपूर्ण है कि 24 सितंबर से 30 सितंबर तक अध्यक्ष पद पर नामांकन होने हैं। सियासी हलकों में मुख्यमंत्री अशोक गहलोत का नाम कांग्रेस अध्यक्ष के दावेदारों में चल रहा है। ऐसे में 26 या 27 सितंबर को नवरात्र के दौरान जब कांग्रेस अध्यक्ष पद के लिए नामांकन दाखिल होंगे। उसी के साथ तत्काल साफ हो जाएगी, कि आखिरकार कांग्रेस में आने वाले दिनों में होना क्या है।

'जिनको संसद-विधानसभाओं में चर्चा करनी चाहिए, वो सड़कों पर आ गए हैं, शपथ को भी नजरअंदाज कर रहे हैं'

अपने अभिनंदन समारोह में सदस्यों के आचरण पर बोले उपराष्ट्रपति जगदीप धनखड़

जयपुर, (का.प्र.)। उपराष्ट्रपति जगदीप धनखड़ ने सांसद और विधायकों के आचरण को लेकर कहा कि आज एक विचित्र और भयावह दृश्य है कि जिनको संसद और विधानसभाओं में चर्चा करनी चाहिए, वो सड़कों पर आ गए हैं। वो कर्तव्यों का निर्वहन नहीं करेंगे तो जो काम उनको करना है वो सड़कों पर होगा। शपथ को भी नजरअंदाज कर रहे हैं। राजस्थान विधानसभा में मंगलवार को उपराष्ट्रपति जगदीप धनखड़ अपने अभिनंदन समारोह में बोल रहे थे। कार्यक्रम में विधानसभा अध्यक्ष डॉ सीपी जोशी, सीएम अशोक गहलोत, नेता प्रतिपक्ष गुलाबचंद कटारिया मंच पर मौजूद थे। उपराष्ट्रपति धनखड़ ने कहा कि मैं संसद सदस्यों और विधानमंडलों के सदस्यों से कहना चाहता हूँ कि जो आचरण वेल में आकर होता है। जो उड़ड़ता दिखाता है उसकी सेल्फ लुड्डा घंटों या दिन की होती है। स्टडी के बाद जो विचार यहां व्यक्त करते हो, वो सदियों तक रहते हैं। विधानमंडल और संसद में अनुशासन



विधानसभा में उपराष्ट्रपति जगदीप धनखड़ को अध्यक्ष डॉ. सी.पी. जोशी ने स्मृति चिन्ह देकर सम्मानित किया।

बहुत जरूरी है। चर्चा और बहस हो यही लोकतंत्र का अमृत है। हमारे प्रतिनिधियों का आचरण फॉलो करने लायक होना चाहिए। संविधान निर्माताओं ने यही कल्पना की थी।

लेकिन आज के हालात गम्भीर और चिन्तनीय है। हम कहाँ आ गए, क्यों आ गए, किस उद्देश्य से आ गए। संविधान निर्माताओं की आत्मा पर कुतराघात क्यों कर रहे हैं।

अभिनंदन समारोह के बाद कैबिनेट मंत्री प्रताप सिंह खाचरियावास ने सलाह देते हुए कहा कि जगदीप धनखड़ उपराष्ट्रपति हैं और आज अशोक गहलोत ने भी कहा है कि उन्होंने ऐसा कौनसा जादू चलाया है। उनको ममता बनर्जी से लड़ने का इनाम मिला है। तब उपराष्ट्रपति बने हैं। मैं जगदीप धनखड़ से उम्मीद करता हूँ कि जिस तरह उन्होंने गवर्नर की भूमिका निभाई। उपराष्ट्रपति रहते हुए अब परीक्षा है कि उनको बीजेपी का उपराष्ट्रपति बनकर नहीं दिखाना है, जैसे वो बीजेपी के गवर्नर रहकर बंगाल में काम कर रहे थे। खाचरियावास ने कहा कि धनखड़ ने पूर्व उपराष्ट्रपति भैरोंसिंह शेखावत का नाम लिया है। भैरोंसिंह शेखावत और चौधरी देवीलाल जी को अपना गुरु कहा है। इसलिए अब धनखड़ को उनके पदचिन्हों पर चलना चाहिए। क्योंकि अब वह बीजेपी के नहीं देश के उपराष्ट्रपति हैं। वह उपराष्ट्रपति बने हैं, राजस्थान का व्यक्ति उपराष्ट्रपति बना इसकी हमें खुशी है। लेकिन अब उनको अपने आप को साबित करना होगा और निष्पक्षता दिखानी ही पड़ेगी।

जयपुर (कासं.)। वैशाली नगर में डॉ. मोहम्मद इकबाल भारती को जख्मी कर उनके घर से जेवर और नकदी लूटकर नेपाल भाग रहे 3 बदमाशों को पुलिस ने भरतपुर से दबोच लिया। इनमें डॉक्टर के घर में नौकरानी का काम कर चुकी इस वारदात की मास्टरमाइंड अनु उर्फ विन्तु धामी भी शामिल है। उसके साथ हमलावर सुरेश शाही और प्रकाश उर्फ पुष्पा को भी गिरफ्तार किया। तीनों आरोपी नेपाल के ही रहने वाले हैं। डीसीपी चिंता राणा ने बताया कि वारदात की मास्टरमाइंड नौकरानी अनु है, उसने वर्ष 2006 में करीब डेढ़ बंधू डॉक्टर इकबाल भारती के घर में नौकरी की थी। इसके बाद वर्ष 2009 और 2021 में भी काम किया। उसे लगा कि इस परिवार में सभी लोग डॉक्टर हैं व अच्छा पैसा कमा रहे हैं, इसलिए उसने वारदात की योजना बनाई। रक्षाबंधन पर एक नेपाली परिवार के घर में पार्टी के दौरान काफी नेपाली लोग शामिल हुए, जिसमें सुरेश शाही भी मौजूद था। अनु ने सुरेश की मुलाकात इसके साथ डाबा चलाने वाले कालू सिंह ने करवाई थी। अनु ने सुरेश के साथ मिलकर डॉक्टर इकबाल भारती को लूटने की योजना बताई। उन्होंने दीपक से बात की, जिसने अपने अन्य साथियों से बातचीत कर पूरी प्लानिंग बनाई। डॉक्टर इकबाल भारती को लूटने के लिए इनके 2 साथी भी 18 सितंबर को दिल्ली से जयपुर पहुंचे थे। 19 सितंबर को पूरी गैंग खरिपी फाटक पर इकट्ठी हुई और शराब पीकर आगे की योजना बनाई। दिल्ली से आए दोनों बदमाशों से 1 लोहे की रॉड, नकाब और 2 पेचकस खरीदकर मंगवाए। इसके बाद पांचों बदमाशों अनु धामी, सुरेश शाही, प्रकाश उर्फ पुष्पा और दिल्ली से आने वाले प्रेम सिंह उर्फ पीपूषु तथा धीरेन्द्र हनुमान नगर विस्तार स्थित डॉक्टर के घर पहुंचे। चूंकि अनु इस परिवार से पहले से परिचित थी, इसलिए आंखे चूँक कराने के बहाने वह सबसे पहले घर में गई। उसे देखकर डॉक्टर ने गेट खोल दिया। तभी पीछे से सुरेश शाही, प्रेम सिंह व धीरेन्द्र भी घर में आ गये। डॉक्टरों के 2 साथी दीपक ठाकुर शाह और प्रकाश बाहर खड़े निगरानी कर रहे थे। घर में घुसे तीनों लोगों ने डॉक्टर भारती को जख्मी कर बाथरूम में बंद कर दिया। इसके बाद प्रथम मंजिल के घर पहुंचे, जहां डॉक्टर नौकरानी मीना परिहार रसोई में काम करती मिली। बदमाश चुपचाप डॉ. भारती के बेडरूम में घुसे और अलमारी खोलकर सोने-चांदी के जेवर और नकदी चुराकर फरार हो गए। नौकरानी मीना परिहार ने नीचे आकर बाथरूम का दरवाजा खोला और पीडीसियों की सहायता से डॉक्टर इकबाल भारती को इलाज के लिए अस्पताल भिजवाया। पीड़ित की बेटी डॉ. अश्ली आरती को सूचना पर पुलिस मौके पर पहुंची और एफएसएल की मदद से साक्ष्य जुटाये। पुलिस ने बदमाशों की

घरपकड़ के लिए शहर में कड़ी नाकाबंदी कराई। आरोपी कोई वाहन लेकर नहीं आए थे, ऐसे में उनके बस-ट्रेन से नेपाल भागने की संभावना देखते हुए रेलवे स्टेशन और बस स्टैंडों पर नजर रखी। अतिरिक्त पुलिस उपयुक्त रामसिंह और वैशाली नगर एसपीओ आलोक कुमार के नेतृत्व वैशाली नगर, करणी विहार, चित्रकूट, भांकरोटा, मुल्लोपुर, सिंधी कैंप और डीएसटी टीम समेत कई पुलिस अफसरों की टीम बदमाशों को तलाशने में जुटी। इसी मौके सिंधी कैंप थानाधिकारी गुंजन सोनी और कांस्टेबल बुद्धराम ने पता लगाया कि दोपहर 3 बजे जयपुर से आगरा होते की ओर रवाना हुई है। चूंकि सट्टना का समय दोपहर सवा 2 बजे का था तो इस बस से थाने की संभावना ज्यादा लगी। गुंजन सोनी ने बस के ड्राइवर-कंडक्टर से बात कर लूट की घटना और आरोपियों के हतियारे के बारे में बताया। वहीं एसएचओ गुंजन सोनी भी खुद भी बस के पीछे खाना हुई। भरतपुर के सेवर थानाधिकारी अरुण को सूचना के बाद बस को रूकवाकर चेंकिंग करने को कहा। सेवर पुलिस ने जब बस में मौजूद लोगों से पूछताछ की तो इसी बस में डॉक्टरों की मास्टरमाइंड अनु धामी मिली। जिसे पुलिस ने राउण्डअप कर लिया। इसके बाद आरोपियों को तलाशते हुए भांकरोटा थानाधिकारी रविन्द्र प्रताप भी सेवर पहुंचे और अनु से पूछताछ की गई।

रोडवेज बस व ट्रॉले की आमने-सामने भिड़ंत, छह घायल

सड़क पर जमा गंदा पानी बना हादसे का कारण

चूरू, (कास)। रोडवेज बस व ट्रॉले के आमने सामने की भिड़ंत में छह जने घायल हो गये। मिली जानकारी के अनुसार शहर के बिसाऊ रोड पर मंगलवार दोपहर करीब दो बजे रोडवेज बस व ट्रॉले की आमने-सामने भिड़ंत हो गयी। जिससे हादसे में रोडवेज बस चालक सहित छह जने घायल हो गये। जिन्हें एंबुलेंस से राजकीय डेडराज भरतीया अस्पताल के आपातकालीन वार्ड में उपचार के लिए ले जाया गया। जहां घायलों का इलाज किया गया।



चूरू में बिसाऊ रोड पर रोडवेज बस व ट्रॉले में आमने-सामने की भिड़ंत हो जाने से बस चालक केबिन में बुरी तरह फंस गया जिसे लोगों ने बड़ी मशकत के बाद बाहर निकाला।

नािकाला। हादसे के बाद सड़क के दोनों तरफ बाहनों की लंबी कतार लग गयी। सूचना मिलने के बाद कोतवाली पुलिस थाना के एसआई रमेश कुमार पत्रू पुलिस जापते के साथ मौके पर पहुंचे। जिन्होंने घायलों को 108

एंबुलेंस से अस्पताल पहुंचाया। चालक को बस से बाहर निकलवाकर पुलिस ने रास्ता खुलवाकर वाहनों को निकाला। वहीं ट्रॉले में कंकरीट धरी हुई थी। जो झुंझू से रावतसर लेकर जा रहा था। प्रत्यक्षदर्शियों के अनुसार

रोडवेज बस व ट्रॉले के आमने सामने की भिड़ंत का मुख्य कारण सड़क पर जमा गंदा पानी था। पानी से बचाकर दोनों ही वाहन निकालना चाह रहे थे कि अचानक आमने-सामने आने से जबरदस्त भिड़ंत हो गई। गौरतलब है

- घायलों को भरतीया अस्पताल में उपचार के लिए लाया गया
- घटना के बाद वाहनों की कतार लगने से यातायात प्रभावित हुआ

कि चूरू शहर में सड़कों पर नालियों का पानी बहकर सड़कों पर आ जाता है। जिसके कारण कभी भी कोई हादसा घटित हो सकता है। शहर में जहां पर कुंओं से पेयजल सप्लाई होता है वहां पर रात दिन पानी नलों से बहता रहता है। जिससे पानी की बर्बादी तो होती ही है। वहीं पानी नालियों में आगे निकासी नहीं होने से सड़कों पर आ जाता है। जिससे सड़क भी क्षतिग्रस्त हो रही है। पानी के कारण डामर की सड़कों पर बड़े गड्ढे बन जाते हैं। जिसमें से वाहन चालक बचकर निकलने से चक्कर में हादसे का शिकार हो जाते हैं।

डीपी से तेल चोरी की वारदातों का पर्दाफाश, दो आरोपी गिरफ्तार

व्यावर, (निर्स)। जिला पुलिस अधीक्षक चुराराम जाट ने बताया कि अजमेर के व्यावर सदर, नसीराबाद खरवा, मांगलियावास अजमेर शहर पीसांगन आदि जगह पर डीपी चोरी की वारदात के सम्बन्ध में कई वारदात हो रही थी। जिस पर पुलिस अधीक्षक द्वारा जिला स्पेशल टीम को चोरी की वारदातों के खुलासे के लिए निर्देशित कर रखा था। पुलिस थाना व्यावर सदर नसीराबाद सदर, मांगलियावास पीसांगन आदि जगह पर प्रकरण दर्ज किया जाकर अनुसंधान जारी किया गया है।

जिला पुलिस अधीक्षक अजमेर ने बताया कि स्पेशल टीम वारदात के आधार पर पूर्व में चालानशुदा मुल्जमानों का डाटा बेस तैयार कर सभी से पूछताछ की गई। घटना के

सम्बन्ध में मुखबीर द्वारा भी जानकारी ली गई। इसी दौरान जिला स्पेशल टीम के हिम्मत तीक्ष्ण व गजेन्द्र मीणा को मुखबीर द्वारा सूचना मिली कि अजमेर में व्यावर, नसीराबाद, मांगलियावास, खरवा के आस-पास हो रही डीपी चोरी की वारदात में संदिग्ध सरगना मस्तान व उसके साथी सुरेन्द्र अपनी संदिग्ध टैम्पो में खरवा के आस-पास होटल के पास खड़े हैं और अपने साथी का इंटरकार कर रहे हैं। जिनको तुरन्त पकड़ा जाये तो डीपी चोरी वारदातों के साथ अन्य वारदातों का खुलासा हो सकता है। सूचना मिलते ही थानाधिकारी व्यावर सदर मय जाणा, स्पेशल टीम के सदस्यों द्वारा बताया गये स्थान पर जाकर संदिग्ध आरोपियों मस्तान और सुरेन्द्र को पकड़ा जिन्से मौके पर एक

पिकअप बरामद की गई। जिन्होंने पूछताछ के दौरान वारदातों को अंजाम देना स्वीकार किया। चोरी गये माल के सम्बन्ध में पूछताछ जारी है। वारदात में लिप्त साजन और हीरा भी है।

आरोपियों द्वारा मांगलियावास बाईपास हाईवे के पास, खरवा स्कूल के पास रास्ते पर, पीलाज रीको एरिया व गांव के पास, मसूदा पुलिया के पास, देलवाडा पुलिया के पास, गडी थोरियाण, लामाना पुलिया, आदर्शनगर एरिया के पास, नसीराबाद के आस-पास, बिट्टूर पंचभद्रा के आस-पास पिछले 3 साल में लगभग व्यावर सदर, मांगलियावास, नसीराबाद, अजमेर, मसूदा, खरवा जवाजा भीम आदि जगह से कुल 200 से भी ज्यादा चोरी करना स्वीकार किया है।

खेत में महिला का शव मिला

भरतपुर, (निर्स)। सेवर थाना क्षेत्र के गांव झारौली व बांसी खुर्द के समीप एक खेत में महिला का शव मिलने पर क्षेत्र में सनसनी फैल गई। शव की पहचान विस्दा गांव निवासी ब्रजेश की पत्नी सुलेखा के रूप में की गई। जिस पर सेवर थाना पुलिस ने मृतका के शव का जिला अस्पताल मोर्चरी में पोस्टमार्टम कराकर शव परिजनों को सौंप दिया। बताया जा रहा है कि सुलेखा अपने घर से बिना बताए सात सितंबर को चली गई थी। जिस पर उसके समुरालीजन ने उसकी सब जगह तलाश की लेकिन उसका पता नहीं चल सका। जिस पर ब्रजेश ने सुलेखा की गुमशुदगी की रिपोर्ट सेवर थाना पर दर्ज कराई थी। वहीं उसकी तलाश भी की जा रही थी। वहीं शव की सूचना मिलने पर ब्रजेश ने परिजनों के शव को देखा और शव की पहचान सुलेखा के रूप में की। फिलहाल पुलिस घटना के अनुसंधान में जुटी हुई है।

पशु क्रूरता रैली प्रकरण में 11 लोगों को गिरफ्तार कर कोर्ट में पेश किया

जोधपुर, (कास)। शहर में रविवार को डॉक्टर रजनीश गाला द्वारा कृते को अपनी चलती कार से घसीटने के विरोध में सोमवार को पशु प्रेमियों की तरफ से रैली निकाली गई। रैली के बाद पशु प्रेमियों ने डॉक्टर के खिलाफ सख्त कार्रवाई को लेकर मेडिकल कॉलेज प्राचार्य को ज्ञापन भी दिया। रैली छंटने के समय ही एक खुरापाती युवक ने रैली में युवती से छेड़छाड़ कर डाली। जिससे माहौल बिगड़ गया और जोरदार विरोध प्रदर्शन हुआ। युवक के साथ रैली में आए लोगों ने मारपीट करनी शुरू कर दी। पुलिस ने त्वरित कार्रवाई कर छेड़छाड़ करने वाले युवक को गाडी में डाल दिया। गाडी की खिडकी पास में ट्राफिक निरीक्षक गोविंद व्यास खड़े थे। तब

किसी ने हेल्मेट को हवा में उछाल दिया जिससे उनके सिर पर चोट लगी। साथ ही धक्काधूम में उनके पैरों पर भी चोट आई। बिगड़े माहौल के बीच पुलिस ने छेड़छाड़ करने वाले युवक सहित वहां रैली में आए दस अन्य लोगों को शांति भंग में गिरफ्तार किया। आज इन सभी को कोर्ट में पेश किया गया। युवती ने अपने साथ हुई छेड़छाड़ की रिपोर्ट युवक के खिलाफ दी। वहीं ट्राफिक निरीक्षक गोविंद व्यास की तरफ से राजकार्य में बाधा डाले जाने का प्रकरण दर्ज करवाया गया। शास्त्रीनगर थानाधिकारी जोगेंद्र सिंह ने बताया कि सोमवार को शाम को पशु प्रेमियों की तरफ से पशु क्रूरता को लेकर रैली निकाली। यह रैली थाने के सामने से खाना होकर शास्त्री

सर्किल होते हुए बाद में मेडिकल कॉलेज प्राचार्य के घर तक आई। रैली की अगुवानी शंकरनगर निवासी कु लदीप खत्री पुत्र अर्जुनदास खत्री की तरफ से की जा रही थी। रैली में शामिल पशु प्रेमी डॉक्टर के खिलाफ सख्त कार्रवाई को लेकर प्राचार्य के घर के बाहर प्रदर्शन करने लगे। बाद में रैली में शामिल लोगों ने एक ज्ञापन भी डॉक्टर के खिलाफ प्रिंसीपल को दिया। थानाधिकारी जोगेंद्र सिंह ने बताया कि रैली छंटने लगी तब एक युवक नागौर जिले के मूंडवा निवासी अर्जुन चौधरी ने रैली में युवती से छेड़छाड़ कर ली। इस पर युवती ने विरोध जताया। जिससे माहौल गर्मा गया। युवक से रैली में आए लोग मारपीट भी करने लगे। पुलिस ने स्थिति को

संभालते हुए अर्जुन चौधरी को गाडी में बिठा दिया। उसे गाडी में बिठाए जाने के समय यातायात पुलिस निरीक्षक गोविंद व्यास गाडी की खिडकी के पास में खड़े हो गए। रैली में आए लोग आरोपी को बाहर निकालने पर अड गए और पुलिस से धक्काधूम करने लगे। थानाधिकारी ने बताया कि किसी ने हेल्मेट हवा में उछाल दिया जिससे निरीक्षक व्यास को वर चोट लग गई। पुलिस से धक्काधूम और पुलिस को कार्रवाई करते रोकने में पर राजकार्य में बाधा डालने का प्रकरण दर्ज किया गया है। वहीं युवती ने भी आरोपी युवक के खिलाफ छेड़छाड़ में मुकदमा दर्ज करवाया है। पुलिस ने आरोपी अर्जुन चौधरी सहित दस अन्य को शांति भंग में गिरफ्तार किया है।

शिक्षक नियुक्त करने के लिए छात्र बीकानेर पहुंचे

बीकानेर, (कास)। सोड वाली के राजकीय उच्च माध्यमिक विद्यालय में शिक्षकों की मांग को लेकर पिछले 6 दिनों से चल रहे आंदोलन में मंगलवार को ग्रामीण व स्टूडेंट्स आक्रोशित हो गए। प्रशासन व शिक्षा विभाग द्वारा मांग नहीं मानने पर जिला मुख्यालय पैदल कूच किया है। वर्तमान में इस स्कूल में 500 से अधिक स्टूडेंट्स हैं लेकिन 14 पद रिक्त चलने व 2 शिक्षकों की प्रतिनियुक्ति होने से विद्यार्थियों की पढ़ाई चौपट हो रही है। लगातार 6 दिन से चल रहे आंदोलन में अब तक शिक्षा विभाग ने कोई सुध नहीं ली है। सोमवार को धरना स्थल पर उपखण्ड अधिकारी संजीव कुमार वर्मा व ब्लॉक मुख्य शिक्षा अधिकारी रवेन्द्रनाथ पट्टिहार ने ग्रामीणों व विद्यार्थियों से वार्ता की। लेकिन ग्रामीणों व विद्यार्थियों ने प्रशासन व शिक्षा

विभाग द्वारा मांग पूरी नहीं करने तक आंदोलन जारी रखने का ऐलान किया। वहीं प्रशासन व विभाग का रुख देखकर मंगलवार को कूच शुरू किया। इस दौरान श्रवण कुमार कायल सहित ग्रामीण भी मौके पर मौजूद थे। बताया कि ग्रामीण युवा शक्ति सहित विद्यार्थियों के भविष्य के लिए सब एकजुट है। सरकार को विद्यार्थियों के भविष्य के साथ खिलवाड़ नहीं करने दिया जायेगा। 6 दिन धरने के बावजूद सुनवाई नहीं हुई। आखिर जिला मुख्यालय कूच कर मांगों पूरी करवाई जायेगी। गांव के राजकीय उच्च माध्यमिक विद्यालय में वर्तमान में 500 से अधिक स्टूडेंट्स के लिए मात्र 10 का स्टाफ है। इनमें से दो शिक्षकों का करीब तीन साल से अत्यन्त प्रतिनियुक्ति पर लगा रखे हैं तथा शाला में वर्तमान में 14 शिक्षकों

के पद रिक्त है। विद्यालय में नियुक्त 10 शिक्षकों में से 2 प्रतिनियुक्ति के अलावा 14 पद लम्बे समय से रिक्त हैं। ग्रामीणों के अनुसार विद्यालय में प्रधानाचार्य व उप प्रधानाचार्य के पद खाली हैं। इसके अलावा द्वितीय श्रेणी में गणित, विज्ञान व अंग्रेजी, तृतीय श्रेणी में एल-वन के तीन, एल-टू के 2 पद तथा एक-एक पद सामान्य शिक्षक, कनिष्ठ लिपिक व सहायक कर्मचारी के खाली चल रहे हैं। ग्रामीणों ने बताया कि करीब आठ महीने पहले विद्यालय में शिक्षकों की मांग को लेकर ग्रामीणों ने हड़ताल शुरू की थी। इस दौरान ब्लॉक शिक्षा अधिकारी रवेन्द्रनाथ पट्टिहार ने विद्यालय में अत्यन्त प्रतिनियुक्ति पर भेजे गए दो शिक्षकों को 15 दिवस में विद्यालय में कार्यग्रहण का आश्वासन देने पर ग्रामीणों ने हड़ताल खत्म कर दी गई।

सड़क हादसे में पार्षद घायल

भरतपुर, (निर्स)। कांग्रेस की मनोनीत पार्षद परवीन सड़क दुर्घटना में गंभीर रूप से घायल हो गईं। जिसे इलाज के लिए उनके परिजनों ने जिला आरबीएम अस्पताल में भर्ती कराया। जहां उनका उपचार जारी है। नगर निगम की मनोनीत पार्षद परवीन अपने भाई राजू के साथ रनजीत नगर स्थित मंत्री डॉ. सुभाष गर्ग के कार्यालय पर जा रही थीं। रास्ते में उनके आगे चल रहे ट्रैक्टर

- पार्षद परवीन मंत्री डॉ. सुभाष गर्ग के कार्यालय पर जा रही थी

चालक ने अपना ट्रैक्टर रोक दिया और बिना देखे उतर गया। जिसे बचाने के चक्कर में राजू खान की बाइक असंतुलित हो कर सड़क पर गिर गई। इस दुर्घटना में जहां राजू के पैर में गंभीर चोट आई। वहीं मनोनीत पार्षद परवीन भी गंभीर रूप से घायल हो गईं। जिस पर राजू ने घर पर दुर्घटना की सूचना दी। जिस पर उनके परिजन उन्हें इलाज के लिए जिला आरबीएम अस्पताल में लेकर पहुंचे। जहां चिकित्सकों ने परवीन को इलाज के लिए भर्ती कर लिया। वहीं राजू खान को प्राथमिक उपचार दिया गया। फिलहाल पार्षद परवीन का जिला आरबीएम अस्पताल में इलाज जारी है। उनकी दुर्घटना की सूचना पाकर कांग्रेस के पदाधिकारी भी उन्हें देखने के लिए जिला आरबीएम अस्पताल पहुंचे।

करौली में दूसरे दिन भी बन्द रहे माली समाज के प्रतिष्ठान

प्रतिष्ठानों के लोगों ने दोषी पुलिसकर्मियों को बर्खास्त करने की मांग की

करौली, (निर्स)। करौली में माली सैनी आरक्षण मामले में जयपुर में हल्ला बोल रैली के दौरान पुलिस द्वारा की गई बर्बरता पूर्ण कार्यवाही और 84 लोगों को गिरफ्तार कर जेल में बंद करने के विरोध में दूसरे दिन भी करौली जिले में सैनी, माली समाज के सभी प्रतिष्ठान बंद कर विरोध जताया।

सैनी माली समाज के समाज के लोग, थोक सब्जी मंडी, फुटकर सब्जी की दुकानें व अन्य प्रतिष्ठानों के लोगों का कहना है कि जब तक दोषी पुलिसकर्मियों को बर्खास्त नहीं किया जाएगा और जेलों में बंद सभी समाज के लोगो को रिहा नहीं किया जाता तब तक यह प्रतिष्ठानों को बंद करने का एवं धरना प्रदर्शन का कार्य अनिश्चितकाल चलैगा सैनी, माली समाज पिछले लंबे समय से 12 प्रतिशत आरक्षण की मांग को लेकर राजस्थान में जगह-जगह धरना प्रदर्शन कर जिला कलेक्टर उप जिला कलेक्टर के माध्यम से ज्ञापन देकर मांग करता रहा है गत 15 सितंबर को जयपुर के विधाधर नगर स्टेडियम में सैनी, माली समाज की हल्ला बोल रैली आयोजित की गई इस दौरान सरकार की तरफ से कोई पक्ष वार्ता



करौली में बन्द पड़ी माली समाज की फल सब्जी की दुकानें।

के लिए नहीं आने पर आक्रोशित युवाओं द्वारा जयपुर सीकर रोड हाईवे को जाम किया गया। इस दौरान सोते हुए लोगों पर पुलिस की बर्बरता पूर्ण कार्यवाही से



सैकड़ों लोग घायल हो गए एवं सैकड़ों लोगों को गिरफ्तार कर जेल में बंद कर दिया जिसके विरोध में करौली में माली समाज द्वारा पिछले 2 दिन से अपने प्रतिष्ठान बंद कर विरोध जताया जा रहा

है और मांग की जा रही है कि जब तक समाज के गिरफ्तार युवाओं को रिहा नहीं किया जाता और दोषी पुलिसकर्मियों को बर्खास्त नहीं किया जाता तब तक आंदोलन जारी रहेगा।

उदयपुर, (कास)। देश-दुनिया में सर्वश्रेष्ठ पर्यटन सिटी के रूप में शुमार लेकसिटी उदयपुर में आने वाले पर्यटकों को जिले के ग्रामीण क्षेत्रों तक ले जाने और जनजाति कला संस्कृति से रूबरू कराते हुए ग्रामीण पर्यटन को बढ़ावा देने के लिए जिला कलेक्टर ताराचंद मीणा ने 27 सितंबर से पहला तीन दिवसीय कोटडा ट्राइबल फेस्टिवल का आयोजन किया जा रहा है।

विश्व पर्यटन दिवस के मौके पर 27 से 29 सितंबर तक आयोजित होने वाले पन्थ कोटडा महोत्सव में चार चाँद लगाने हेतु कुल विद्यार्थियों की गई है। जिला कलेक्टर ताराचंद मीणा ने बताया है कि कोटडा महोत्सव के माध्यम से ग्रामीण पर्यटन को विश्व स्तर तक ले जाने के उद्देश्य से प्रशासन दिन रात कार्य कर रहा है। इसके लिए न सिर्फ स्थानीय लोक कलाकार, बल्कि छह अन्य राज्यों से विशेष कलाकारों के दलों को यहाँ बुलाया जा रहा है। साथ ही राजस्थान राज्य के भी विभिन्न जिलों से आने वाले कलाकारों के दल यहाँ परफॉर्म कर पर्यटकों को आकर्षित करेंगे। विभिन्न विभागों द्वारा अलग-अलग प्रकार की स्टॉल्स भी आकर्षण का केंद्र रहेंगे। कलेक्टर मीणा ने बताया कि कोटडा महोत्सव में पश्चिम बंगाल से नटुवा नृत्य दल, उडिसा से सिंगारी नृत्य दल, लद्दाख से जबरो एवं याक डांस दल, गुजरात से राठवा नृत्य दल, महाराष्ट्र से सींगी मुखौटे नृत्य का दल एवं मध्यप्रदेश से ललितबाबा एवं सिला कर्मा नृत्य का दल यहाँ अपनी प्रस्तुति देंगे।

सभी दलों ने प्रशासन को महोत्सव में आने हेतु स्वीकृति प्रदान कर दी है। इन दलों का पूर्वाभ्यास 25-26 सितंबर को आयोजित किया जाएगा। इसके तहत 25 सितंबर को भारतीय लोक कला मंडल में दलों का पूर्वाभ्यास प्रशासन द्वारा देखा जाएगा एवं 26 सितंबर को कोटडा में पूर्वाभ्यास देखा जाएगा। कोटडा महोत्सव में राजस्थान के बारां से सहरिया स्वांग दल, कुशलगढ़ बांसवाड़ा से गैर नृत्य दल, नापला बांसवाड़ा से घूमरा नृत्य दल, ऋषभदेव से गवरी नृत्य दल, उपलगाढ़ आबूरोड से वालर अथवा रायन नृत्य दल, अम्बासा एवं झाडोल से मावलिना नृत्य दल, उदयपुर से अमित गमेती के नेतृत्व में गवरी नृत्य दल आदि शामिल होंगे।



वर्ष 1975 में कोरिया प्रायद्वीप के दक्षिण पश्चिम समुद्र में शिनान द्वीपों के पास, मधुआरों के जाल में मछलियों के साथ-साथ चीन में बनी सरैमिक (चीनी मिट्टी) की 6 कलाकृतियां भी फंसकर ऊपर आ गईं। अनायास हुई इस खोज ने 14 वीं सदी में डूबे एक जहाज की खोज का मार्गप्रशस्त किया, जिसमें सरैमिक की कलाकृतियां व अन्य कीमती वस्तुओं का जखीरा था। शिप में लदा अधिकांश सामान लगभग साबुत स्थिति में था, इसलिए वैज्ञानिकों ने इस डूबे हुए जहाज को अब तक खोजा गया सबसे प्राचीन व मूल्यवान "शिप रैक" करार दिया। वर्ष 1976 से 1984 तक कोरिया के गोताखोर इस मध्यकालीन चीनी जहाज से कलाकृतियां निकालते रहे। हालांकि, जहाज पानी में सिर्फ 20 मीटर नीचे ही था, लेकिन तेज धाराओं और देखने में आ रही मुश्किल के कारण खोजबीन का काम ना केवल कठिन था बल्कि तब ही हो सकता था जब समुद्र शांत हो, और दिन में मात्र एक घंटे ही यह संभव था। पानी के अंदर घने अंधेरे में काम करते हुए 20,000 से ज्यादा सरैमिक कलाकृतियां, 200 मेटल कलाकृतियां, दो दर्जन पत्थर से बनी कृतियां और 28 टन चीनी सिक्के निकाले गए। इसके अलावा लाल चंदन से बनी कई चीजें, और रोजमर्रा की कई वस्तुएं भी जहाज से मिलीं। जहाज को तोड़कर और पड़े को उठाकर सारा सामान बाहर निकाला गया। अनुमान है कि, जहाज 32 मीटर लम्बा था और 200 टन तक भार ढो सकता था। इतनी महत्वपूर्ण खोज के बाद भी जहाज की पहचान अज्ञात है और यह भी पता नहीं है कि यह किस बंदरगाह से रवाना हुआ था। संभावना है कि, यह जहाज चीन से रवाना हुआ था और जापान जा रहा था। जहाज पर लकड़ी से बने टैंक मिले हैं जिन पर खाना की जापानी मंदिरों, जैसे क्योटो के तोफुकूजी मंदिर और हाकाता के हाकोसाकी मंदिर, के नाम लिखे हैं। इसके अलावा समुद्र मार्ग से व्यापार करने वालों व भिक्षुओं के नाम भी टैंग पर लिखे हैं। इससे संकेत मिलता है कि यह जहाज जापान के हाकाता बंदरगाह जा रहा था। डूबे हुए जहाज से प्राप्त कलाकृतियां व जहाज का मॉडल दक्षिण कोरिया के नैशनल रिसर्च इंस्टीट्यूट ऑफ मैरीटाइम कंचलर हैरिटेज में प्रदर्शित है।

चीतों को कूनो नैशनल पार्क में बसाने को लेकर विवाद गहराया

विश्वोई समाज ने राष्ट्रपति के नाम ज्ञापन दिया

जोधपुर, 20 सितम्बर (कासं)। देश में लुप्त हुए चीतों को मध्यप्रदेश के कूनो नैशनल पार्क में बसाने को लेकर विवाद खड़ा हो गया है। इन 8 चीतों का शिकार बनने के लिए

■ चीतों के लिए मध्य प्रदेश के ही राजगढ़ वन मंडल से 181 चीतल कूनो नैशनल पार्क भेजे गए हैं, इस पर विश्वोई समाज ने गहरी नाराजगी जताई है और राष्ट्रपति को ज्ञापन दिया है।

मध्यप्रदेश के राजगढ़ वन मंडल से 181 चीतल कूनो भेजे गए हैं। इस फैसले से वन्यजीव रक्षा के लिए पहचान रखने वाला विश्वोई समाज आहत है। समाज के लोगों ने आज जिला कलेक्टर को राष्ट्रपति के नाम

पर ज्ञापन सौंपा है। ज्ञापन में, कूनो नैशनल पार्क में चीतों का भोजन बनाने के लिए चीतल भेजने पर विरोध जताया गया है। जिला कलेक्टर को राष्ट्रपति के नाम से समाज की तरफ से यह ज्ञापन दिया गया। ज्ञापन देने वालों में समाज के कई लोग मौजूद थे।

बता दें कि प्रधानमंत्री नरेंद्र मोदी ने 17 सितंबर को मध्यप्रदेश में श्योपुर के कूनो नैशनल पार्क में

नामीबिया से लाए गए 8 चीतों को छोड़ा था।

राजगढ़ वन मंडल के वन प्रक्षेत्र नरसिंहगढ़ के अधिकारी गौरव गुप्ता ने बताया कि वन क्षेत्र से 181 चीतल कूनो भेजे गए हैं। अखिल भारतीय विश्वोई महासभा के अध्यक्ष देवेन्द्र बुडिया ने प्रधानमंत्री और वन मंत्री भूपेंद्र यादव को पत्र लिखकर अफ्रीका से आए चीतों को चीतल नहीं परोसने की अपील की।

मोहन भागवत...

(प्रथम पृष्ठ का शेष)

गुप के साथ मीटिंग की थी। आज एक चंटे चली मीटिंग में, भागवत ने विभिन्न प्रकार के मुद्दों पर चर्चा की, जिनमें शामिल प्रमुख मुद्दे थे- जानवापी विवाद, नफरत जन्य अपराध तथा जनसंख्या-नियंत्रण। मीटिंग में शामिल हुये एक व्यक्ति ने कहा कि इस मीटिंग का उद्देश्य मुस्लिम समुदाय से सम्बंधित मुद्दों पर जोर देना था। बताया जाता है कि आर.एस.एस. प्रमुख ने मीटिंग में अपने विचार रखते समय, मीटिंग में मौजूद लोगों को "शिवलिंग" सम्बंधी अपनी टिप्पणी के बारे में भी स्मरण दिलाया तथा कहा कि मुस्लिम बुद्धिजीवियों को वह टिप्पणी आगे बढ़ानी चाहिये थी जिससे आहत है। समाज के लोगों ने आज दिशा में और आगे बढ़ा जा सकता।

नीतीश ने तेजस्वी यादव को बिहार की सत्ता सौंपने के संकेत दिये

नई दिल्ली, 20 सितम्बर। लोकसभा चुनाव 2024 में भाजपा के विरोध में विपक्ष को एकजुट करने के कड़े प्रयास में जुटे नीतीश कुमार जल्द ही उप मुख्यमंत्री तेजस्वी यादव को बिहार की सत्ता सौंप सकते हैं। मुख्यमंत्री नीतीश कुमार ने मीटिंग से बातचीत में इसके संकेत दिए। उन्होंने तेजस्वी को और इशारा करते हुए कहा कि, मैं अपने लिए नहीं बल्कि लोगों के लिए काम कर रहा हूँ और इन्हें आगे बढ़ते हुए देखना चाहता हूँ। मुख्यमंत्री नीतीश ने साफ किया है कि उनकी इच्छा अब राजनीति में नई पीढ़ी को आगे बढ़ाने की है।

सी.एम. नीतीश कुमार ने पटना में पत्रकारों से बातचीत के दौरान कई सवालियों के जवाब दिए। उन्होंने कहा कि वे 2024 में बीजेपी के खिलाफ ज्यादा से ज्यादा पार्टियों को एकजुट करना चाहते हैं ताकि चुनाव में बड़ी सफलता हासिल हो। पी.एम. पद की उम्मीदवारी को लेकर नीतीश ने कहा कि हम सिर्फ विपक्ष को एकजुट करने में लगे हैं, इसमें अपने लिए कुछ नहीं कर रहे

■ नीतीश ने तेजस्वी यादव की ओर हाथ से इशारा करते हुये कहा कि, मैं अपने लिए नहीं अपने लोगों के लिए काम कर रहा हूँ, इन्हें आगे बढ़ते देखना चाहता हूँ।

इसके बाद उनके पास में खड़े तेजस्वी की ओर इशारा करते हुए नीतीश बोले कि हर चीज में इन लोगों को आगे बढ़ाना है। हमें अपने लिए कुछ नहीं चाहिए। पी.पी. के फूलपुर से लोकसभा चुनाव लड़ने के कयास पर मुख्यमंत्री नीतीश ने अपनी चुप्पी तोड़ी। उन्होंने कहा कि बोलने वाले कुछ भी बोलते रहते हैं यह सब बेकार की बात है। हमको आश्चर्य भी होता है हमारा इससे कोई मतलब नहीं है। कौन क्या बोलता है उस पर हम ध्यान नहीं देते।

म्यांमार में 300 भारतीय बंधक बनाये गये

नई दिल्ली, 20 सितम्बर। म्यांमार में 300 भारतीयों को बंधक बनाए जाने का मामला सामने आया है। इनमें से 60 लोग तमिलनाडु के हैं। जानकारी के मुताबिक इन लोगों को म्यांमार के म्यावडी में एक गैंग ने बंधक बनाया है। इन लोगों को यहां पर साइबर क्राइम करने पर मजबूर किया जा रहा है। यहां पर कई अन्य देशों के लोगों को भी बंधक बनाकर रखा गया है। बताया जाता है इन सभी को नौकरा झंसा देकर ले जाया गया था।

बताया जाता है कि सभी पीड़ितों को जिस म्यावडी में बंधक बनाया गया है, वह इलाका म्यांमार सरकार के नियंत्रण में नहीं है। यह इलाका एथनिक आर्म्ड ग्रुप के दबदबे वाला है। बंधक बनाए गए कुछ लोगों में अपने परिवार को संदेश भेजे थे।

जयपुर, 20 सितम्बर (कासं)। राजस्थान हाईकोर्ट ने कोटपूतली नगर परिषद द्वारा सरदार विद्यालय रोड के आसपास सामूहिक तोड़-फोड़ के संबंध में न्यायाधीश महेंद्र कुमार गोयल ने नगर परिषद के वकील को फटकार लगाते हुए कहा कि वह इस मामले का समस्त रिपोर्ट सुनवाई की अगली तारीख को पेश करें। इसके साथ ही अदालत ने आज 43 मामलों में से उन मामलों, जिनमें नगर परिषद द्वारा इमारतें तोड़ दी गई हैं, की सुनवाई 23 सितम्बर को तय की है और उन मामलों में जहां नगर परिषद द्वारा पट्टा आवंटित करने के बाद पट्टा रद्द करने के लिए नोटिस दिया गया, उन मामलों की सुनवाई 29 सितम्बर को तय की है। नगर परिषद की ओर से सुनवाई के

दौरान अपना जवाब प्रस्तुत करने के लिये फिर से दो सप्ताह का समय मांगा गया है, जिस पर अदालत ने काफी नाराजगी जताई क्योंकि इस मामले की पिछली दो सुनवाई में नगर परिषद ने अपना जवाब प्रस्तुत नहीं किया था।

उल्लेखनीय है कि 15 सितम्बर को भी न्यायाधीश प्रकाश गुप्ता और न्यायाधीश अनूप कुमार डंड के समक्ष नगर परिषद की तोड़-फोड़ के संबंध में गोविन्द नारायण शर्मा द्वारा अवमानना

'हिजाब कुछ ...

(प्रथम पृष्ठ का शेष)

सरकार के हिजाब विवाद जैसी गतिविधियों में अल्पसंख्यक समुदाय को हाशिए पर धकेलने की प्रवृत्ति नजर आती है।

उन्होंने कहा कि भारत का निर्माण उदार परम्पराओं व धार्मिक विश्वास पर हुआ है। आज जो प्रस्ताव पारित उसे यूनिफॉर्म से सम्बंधित बता रहे हैं। लेकिन असल में इसका उद्देश्य अलग है। इसका उद्देश्य यह है कि धार्मिक समुदाय से कहा जाए कि आपको अपनी आस्था दिखाने का हक नहीं है आप अपनी आत्मा की आवाज नहीं सुन सकते आपको वही करना जो मैं कहूँगा।

दवे ने कहा कृपया यह भी नोट कीजिए कि, हिजाब पहनकर हमने किसी भी धार्मिक भावनाएं आहत नहीं हुई हैं। हिजाब हमारी पहचान है। "उन्होंने संविधान की उदार व्याख्या हुई है प्रतिबंधात्मक स्वरूप में नहीं क्यों अनुच्छेद 19 और 21 का दायरा बेहद विस्तृत है। दवे ने सवाल दगा कि "क्या हिजाब पहनना देश की एकता व अखंडता के लिए खतरा है?"

हाई कोर्ट में कोटपूतली नगर परिषद द्वारा सामूहिक तोड़-फोड़ की सुनवाई 23 को

अदालत ने नगर परिषद के वकील को कहा है कि, वह इस मामले का पूरा ब्यौरा व दस्तावेज अगली तारीख को लेकर आएँ

■ अदालत ने इस बात पर नाराजगी जताई कि, नगर परिषद के वकील ने अपना जवाब प्रस्तुत करने के लिए दो और हफ्तों का समय मांगा है, जबकि पिछली दो सुनवाई में भी नगर परिषद को अपना जवाब प्रस्तुत करने के लिये समय दिया गया था।

नोटिस नहीं दिया था और बिना नोटिस ही तोड़-फोड़ की कार्रवाई की थी। इस मामले की सुनवाई के दौरान 15 सितम्बर को नगर परिषद ने जवाब

सवर्ण निर्धनों को आरक्षण देने पर सुप्रीम कोर्ट में बहस जारी

■ एटॉर्नी जनरल वेणुगोपाल ने तर्क दिया कि, गरीब सवर्णों को दिया गया यह आरक्षण, एस.सी., एस.टी. व ओ.बी.सी. को दिये गये आरक्षण को कम नहीं करता, बल्कि शेष 50 प्रतिशत जनरल जनता को दिये गये अवसर में से काट कर दिया जायेगा।

■ अतः सवर्ण गरीबों को दिया गया यह आरक्षण 50 प्रतिशत आरक्षण की सीमा का उल्लंघन नहीं करता।

अधूरे रहे, लेकिन बंधुवचर को जारी रहेंगे। वेणुगोपाल ने कहा कि सिन्हा आयोग ने जहां ई.डब्ल्यू.एस. लोगों की संख्या 18 करोड़ मानी है, वहीं नीति आयोग ने मस्ट्रीडायमैशनल पावर्टी इन्डेक्स ने उनकी संख्या 25.1 करोड़ बताया है।

याचिकाकर्ताओं के तर्कों का जवाब देते हुए, जिनका कहना है कि ई.डब्ल्यू.एस. आरक्षण पर 1992 के इंदिरा साहनी केस के निर्णय में तय 50 प्रतिशत आरक्षण सीमा से अधिक है, एटॉर्नी जनरल ने कहा कि 50 प्रतिशत की सीमा सजातीय समूह रखने वाले एस.सी., एस.टी. और ओ.बी.सी. के आरक्षण के लिए है और ई.डब्ल्यू.एस. जनरल कैटेगरी में से है। यह दोनों ही भिन्न हैं।

एटॉर्नी जनरल ने इस पर जोर दिया कि ई.डब्ल्यू.एस. का 10 प्रतिशत

आरक्षण हिस्सा जनरल कैटेगरी के लिए बचे 50 प्रतिशत आरक्षण में से है तथा इसे एस.सी., एस.टी. और ओ.बी.सी. के वर्तमान 50 प्रतिशत आरक्षण से जोड़कर ना देखा जाए।

इस तर्क का जिक्र करते हुए कि ई.डब्ल्यू.एस. आरक्षण भेदभावपूर्ण है क्योंकि यह एस.सी., एस.टी. व ओ.बी.सी. के इसी तरह की इकोनॉमिकली वीकर कैटेगरीज के लिए लागू नहीं होता, एटॉर्नी जनरल वेणुगोपाल ने कहा कि एस.सी., एस.टी. व ओ.बी.सी. के आरक्षण में यह स्व-निहित है क्योंकि इसमें इस वर्ग के इकोनॉमिकली वीकर सैक्सस भी शामिल है। उन्होंने कहा कि एस.सी., एस.टी. और ओ.बी.सी. शैक्षणिक संस्थानों और सरकारी नौकरियों में आरक्षण लेने के अलावा कई अतिरिक्त लाभ ले रहे हैं।

टाइगर एस-24 जमुवारामगढ़ में दिखा, सरिस्का प्रशासन की चिंता कुछ कम

करीब एक महीने से सरिस्का में नजर नहीं आया था, अब पहले परगमार्क फिर कैमरा ट्रैप में दिखाई दिया

अलवर, 20 सितम्बर। सरिस्का का टाइगर, एसटी-24 जमुवारामगढ़ के जंगलों में है। चौबीस दिन पहले टाइगर के परगमार्क मिले थे। अब करीब 28 दिन बाद टाइगर कैमरा ट्रैप में नजर आया है, जिससे सरिस्का प्रशासन की चिंता कुछ कम हुई है। ज्ञातव्य है कि, काफी दिनों तक टाइगर का पता नहीं चला था।

अब कैमरा में ट्रैप होने के बाद बड़ी राहत मिली है। असल में सरिस्का से दो-तीन टाइगर गायब हो चुके हैं, जिनका पता ही नहीं चला है। इसी कारण केवल दो वर्ष के टाइगर, एस.टी. 24 के गायब होने पर अधिक चिंता हो गई थी।

सरिस्का के टहला क्षेत्र से टाइगर एसटी 24 जमुवारामगढ़ के जंगलों में पहुंच गया। करीब 25 दिनों से टाइगर वहीं है। जब सरिस्का में टाइगर के परगमार्क नहीं मिले तो उसकी तलाश शुरू हुई। इसके बाद जमुवारामगढ़ में परगमार्क मिले। लेकिन, अब टाइगर के वहां होने



की पुष्टि कैमरा ट्रैप से हो गई है। टाइगर एसटी-24, बाधिन एसटी 12 का शावक है जिसकी उम्र करीब 2 साल है। दो महीने पहले ही इसने अपनी टैरिटीरि बनानी शुरू की थी। पहले यह टहला आया। फिर अजबगढ़ की तरफ पहुंचा। वहां से होता हुआ जमुवारामगढ़

पहुंचा है। जबकि इस टाइगर की मां, बाधिन एसटी-12 टैरिटीरि तालवृक्ष के जंगलों की तरफ रही है। वहां से टाइगर एस.टी. 24 करीब 20 महीने के बाद टहला की तरफ निकल गया, फिर आगे बढ़ते हुए वह जमुवारामगढ़ पहुंचा है। बाघ एसटी 24 के परगमार्क सबसे

पहले जमुवारामगढ़ के झोल नाका स्थित पापड़ गांव के आसपास मिले थे। वहां आसपास में कैमरा ट्रैप में एस.टी. 24 नजर आया है। सरिस्का के उप वन संरक्षक डीपी जागवत ने बताया कि, फरवरी माह में बाघ एसटी 24 व 25 अजबगढ़ रेंज के जंगल में पहुंच गए थे।

पश्चिमी देशों में एक सप्ताह...

(प्रथम पृष्ठ का शेष)

क्या प्रभाव पड़ सकता है खासकर इस तथ्य को देखते हुए कि इस चर्चा का रूस के रुख पर विपरीत असर पड़ा है। अन्तर्राष्ट्रीय समुदाय की विपरीत प्रतिक्रिया को देखते हुए रूस ज्यादा प्रतिफल हासिल करने की स्थिति में नहीं है।

प्रेम, जंग और राजनीति में कुछ भी पक्का नहीं होता और रूस निश्चित रूप से मोदी के कठोर बयान की कीमत वसूलना चाहेगा। रूस के द्वारा आयोजित और टी.वी. पर प्रसारित इंटरव्यू में रूस को भारत से तगड़े समर्थन की उम्मीद थी, पर यह दांव उलटा पड़ गया।

रूसी राष्ट्रपति मोदी के स्वागत की प्रतीक्षा में थे तथा उनकी एकांतिक मीटिंग शुरू हो गई तथा प्रारंभिक बयान ने अपना प्रभाव दिखाया तथा बातचीत का अपेक्षित एवं इच्छित माहौल बन गया। मोदी के तुरंत बाद बोले पुतिन ने भारत के रुख की सराहना की तथा रूस की स्थिति को समझाने की कोशिश की। कम से कम, फिलहाल तो भारत एक बहुत अच्छी

स्थिति में है। उसे ऊर्जा पदार्थों की भरपूर सप्लाई मिल रही है, जो इस समय देश की एक बड़ी जरूरत भी है। इन पदार्थों का बड़ा हिस्सा आयातित है। दो बड़े उत्पादकों- रूस और सऊदी अरब में इन्हें भारत भेजने की होड़ लगी हुई है।

भारत की जरूरतें बहुत बड़ी हैं तथा इसलिये वह सप्लायर के व्यवहार पर सकारात्मक असर डालने की स्थिति में है। ऊर्जा के उपयोग में ज्यादा लिप्त होना तथा इस पर बढ़ती निर्भरता का परिणाम आगे चलकर विनाशकारी साबित हो सकता है।

जर्मनी से ज्यादा प्रदर्शन और कोई देश नहीं करता तथा उसने रूसी गैस और तेल की सतत सप्लाई सस्ती कीमत पर करने में यकीन रखा है। जर्मनी के सामने इस समय ऊर्जा का गंभीर संकट है तथा ऊर्जा की यह कमी संर्दियों में और ज्यादा पीड़ा देने वाली हो जायेगी।

अब कूटनीतिक मोर्चे पर भी भारत को नया माहौल बनाना चाहिये तथा एशिया एवं अफ्रीका के मध्यम स्तर के देशों के बीच जाल फैककर अपना स्वयं का सपोर्ट बेस विकसित करना चाहिये।

एस.सी., एस.टी. तथा ओ.बी.सी. और दूसरी तरफ ई.डब्ल्यू.एस. आरक्षण में अंतर स्पष्ट करते हुए एटॉर्नी जनरल ने कहा कि ई.डब्ल्यू.एस. आरक्षण एस.टी. व एस.सी. आरक्षण का विस्तार नहीं है, बल्कि यह एक भिन्न कैटेगरी है, जो एक समयविधि में उभरकर सामने आयी है।

एटॉर्नी जनरल वेणुगोपाल के अलावा, चौथे दिन दिनभर चली सुनवाई में, याचिकाकर्ता एन.जी.ओ. "यूथ फॉर इक्वालिटी" का पक्ष भी सुनने को मिला। वह ई.डब्ल्यू.एस. आरक्षण के पक्ष में तो है, लेकिन जनरल कैटेगरी की शेष 50 प्रतिशत सीटों के आरक्षण में से इसे लेने के खिलाफ है। उसने कहा कि यह संविधान की मूल संरचना का उल्लंघन है।

ई.डब्ल्यू.एस. आरक्षण का विरोध कर रही तमिलनाडु सरकार की तरफ से पेश हुए सीनियर एडवोकेट शेखर नाफाडे ने तर्क दिया कि आरक्षण देने में आर्थिक मापदण्ड अपने आप में एक वर्गीकरण नहीं हो सकता क्योंकि यदि आर्थिक पिछड़ेपन को आरक्षण का आधार माना जाता है तो फिर वर्ष 1992 के इंदिरा साहनी केस में नौ जजों की बेंच के फैसले पर दोबारा से चर्चा करने की जरूरत पड़ेगी।

संविधान बेंच को यह बताते हुए कि कोर्ट के विचार के लिए मुद्दे की जड़ यह है कि क्या हम सवर्ण जातियों को आरक्षण देने के बारे में सोच सकते हैं, वोफाडे ने कहा कि यह हमें संविधान के अनुच्छेद 14 जोकि संविधान की मूल संरचना का हिस्सा है, के अन्तर्गत समानता के अधिकार की एक नई समझ की ओर ले जाएगा और ऐसी स्थिति में वर्ष 1973 के केशवानंद भारती केस में दिए गए शीर्ष अदालत के निर्णय पर फिर से विचार करने की जरूरत होगी। सुनवाई के दौरान चीफ जस्टिस ललित ने कहा कि कोर्ट ई.डब्ल्यू.एस. आरक्षण की मंजूरी के मानदण्डों पर निर्णय नहीं कर रही है, बल्कि आर्थिक आधार पर किए गए आरक्षण के विधिक और संवैधानिक सिद्धांत पर विचार कर रही है।

जब एक वकील ने कोर्ट से यह अनुरोध किया कि क्या 50 हजार रूपए महीने की आय प्राप्त करने वाले या 4 एकड़ कृषि भूमि अथवा शहरी क्षेत्रों में 1 हजार वर्ग मीटर के प्लॉट के मालिक को इकोनॉमिकली वीकर पृष्ठभूमि का माना जा सकता है, तब सी.जे.आई. ने यह बात कही।

कोविड का...

(प्रथम पृष्ठ का शेष)

में महाराष्ट्र और हरियाणा में दो-दो तथा राजस्थान, गुजरात, यू.पी., उत्तराखण्ड और पश्चिम बंगाल में एक-एक मौत हुई। इससे देश में अब तक इस बीमारी से मरे लोगों की संख्या 5 लाख 28 हजार 370 हो गई है।

देश में अब तक 4 करोड़, 45 लाख 43 हजार 84 लोग इस बीमारी से संक्रमित हो चुके हैं और उनमें से 4 करोड़ 39 लाख 67 हजार 340 रिकवर हो चुके हैं। दैनिक पाँजिटिविटी रेट कम होकर 1.37 प्रतिशत हो गई है, जबकि साप्ताहिक पाँजिटिविटी रेट 1.81 प्रतिशत है। कोविड-19 के राष्ट्रव्यापी टीकाकरण अभियान में अब तक 216.83 करोड़ वैक्सिन लगाई जा चुकी है, जबकि पिछले 24 घंटों में 10.10 लाख वैक्सिन लगाई गई। अब तक कुल 89.20 करोड़ टैस्ट किए जा चुके हैं। इनमें से भी 2.95 लाख टैस्ट पिछले घंटों में किया गया।

26 को पर्चा ...

(प्रथम पृष्ठ का शेष)

निर्वाचकों के नाम में जो 17 अक्टूबर को होने वाले मतदान में वोट देंगे।

मंगलवार को कांग्रेस प्रवक्ता जयराम रमेश ने एक बार फिर ट्वीट किया, संगठन के चुनाव में कोविड की चुनौत लड़ सकता है। नामांकन भरने के लिए आपको राहुल जी या सोनिया जी की अनुमति की जरूरत नहीं है।

कांग्रेस सांसद शशि थरूर, जो सोमवार को सोनिया गांधी से मिले थे, को भी सोनिया ने कहा है कि उनकी इच्छा चुनाव लड़ने की है तो लड़ सकते हैं। इसके लिए किसी की अनुमति की जरूरत नहीं है।

इधर संकेत है कि गहलोल 26 सितम्बर को नामांकन दाखिल कर सकते हैं।

यून...न...

(प्रथम पृष्ठ का शेष)

पूर्ण माहौल रहने की संभावना है। यूक्रेन युद्ध, बढ़ता खाद्य एवं ऊर्जा संकट और जलवायु परिवर्तन जैसे पाकिस्तान में बाढ़ जैसे मुद्दे छाप रह सकते हैं।

रूस, अमेरिका व यूरोपीय देशों में यूक्रेन को लेकर तनाव रहने की उम्मीद है और ताईवान और व्यापार के मामले पर चीन व अमेरिका आमने-सामने हो सकते हैं। पुतिन और शी जिनिपिंग के भी शामिल होने की संभावना नहीं। अमेरिका व यूरोप न्यूक्लियर डील के मुद्दे पर इतना पर दबाव डाल सकते हैं।